

**പതിനാലാം കേരള നിയമസഭ**

**അഞ്ചാം സമ്മേളനം**

നക്ഷത്ര ചിഹ്നമിടാത്ത  
നിയമസഭാ ചോദ്യം നമ്പർ: 478

26.04.2017 - ൽ മറുപടിയ്ക്ക്

**സംസ്ഥാനത്തെ കയർ മേഖലയുടെ അഭിവൃദ്ധി**

<p align="center"><b>ചോദ്യം</b></p> <p align="center">ശ്രീ. അടൂർ പ്രകാശ് ശ്രീ. അനൂപ് ജേക്കബ് ശ്രീ. വി. എസ്. ശിവകുമാർ ശ്രീ. ഹൈബി ഇൗഡൻ</p>	<p align="center"><b>ഉത്തരം</b></p> <p align="center">ഡോ. ടി. എം. തോമസ് ഐസക് (ധനകാര്യവും കയറും വകുപ്പുമന്ത്രി)</p>
<p>എ) സംസ്ഥാനത്തെ കയർ മേഖലയുടെ അഭിവൃദ്ധിക്കു വികസനത്തിനും എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;</p>	<p>എ) കേരളത്തിലെ പ്രധാനപ്പെട്ട പരമ്പരാഗത വ്യവസായമാണ് കയറിന്റേയും കയർ ഉൽപ്പന്നങ്ങളുടേയും നിർമ്മാണം. ഈ മേഖലയിൽ ഒരു രണ്ടാം പുന:സംഘടന സർക്കാർ ലക്ഷ്യം വയ്ക്കുന്നു. നിലവിൽ താഴെപ്പറയുന്ന പദ്ധതികൾ നടപ്പിലാക്കി വരുന്നു.</p> <ol style="list-style-type: none"> <li>1. കയർ സഹകരണ സംഘങ്ങൾക്ക് പുനരുദ്ധാരണ പദ്ധതി പ്രകാരം സ്ഥിര/പ്രവർത്തനമൂലധനം നൽകുന്നു.</li> <li>2. കയർ സഹകരണ സംഘങ്ങൾക്ക് അടിസ്ഥാന സൗകര്യ വികസനം ഉൾപ്പെടെയുള്ള ധനസഹായം നൽകി വരുന്നു.</li> <li>3. കയറും കയറുൽപ്പന്നങ്ങളുടെയും വിൽപനയ്ക്കുള്ള വിപണി വികസന സഹായം (എംഡിഎ) നൽകി വരുന്നു.</li> <li>4. കയർ മേഖലയിലെ സംരംഭകർക്ക് മാർജിൻമണി വായ്പ നൽകുന്നു.</li> <li>5. പ്രത്യേക നിക്ഷേപ സഹായ പദ്ധതിയിലൂടെ (സ്പെഷ്യൽ ഇൻവെസ്റ്റ്മെന്റ് സബ്സിഡി) നൽകി വരുന്നു.</li> <li>6. കയർ വ്യവസായത്തിൽ സമ്പൂർണ്ണ യന്ത്രവൽക്കരണം നടപ്പിലാക്കുന്നു. പരമ്പരാഗത കയർ തൊഴിലാളികളുടെ തൊഴിലും വേതനവും സംരക്ഷിച്ചുകൊണ്ടാവും ഇത്.</li> <li>7. ഉൽപ്പാദനവും വിപണന പ്രചോദനവും (പിഎംഐ) പദ്ധതിയിലൂടെ ആനുകൂല്യം നൽകി വരുന്നു.</li> <li>8. വില വ്യതിയാനം പരിഹരിക്കുന്നതിനുള്ള ഫണ്ട് 17 കോടിയിൽ നിന്നും 77 കോടിയായി വർദ്ധിപ്പിച്ച് 2017 മാർച്ച് 31 നകം കയർഫെഡ്,</li> </ol>

കയർ കോർപ്പറേഷൻ എന്നീ സ്ഥാപനങ്ങൾക്ക് അനുവദിച്ചു നൽകിയിട്ടുണ്ട്

9. കയർമേഖലയിൽ ക്ലസ്റ്റർ വികസന പരിപാടി നടപ്പിലാക്കി വരുന്നു.

10. കയർ ജിയോ ടെക്സ്റ്റയിൽസ് പദ്ധതി നടപ്പിലാക്കി വരുന്നു.

11. കയർപിരി / ഡീഫൈബറിംഗ് മേഖലയിൽ കുലിയുടെ നല്ലൊരു വിഹിതം സർക്കാർ തന്നെ നൽകുന്ന രീതിയിൽ ഇൻകം സപ്പോർട്ട് പദ്ധതി നടപ്പിലാക്കി വരുന്നു.

12. കയർ തൊഴിലാളികൾക്ക് പെൻഷൻ പദ്ധതി നടപ്പിലാക്കി വരുന്നു.

ഇവയ്ക്കു പുറമെ ഈ സാമ്പത്തിക വർഷം കയർമേഖലയിൽ താഴെപ്പറയുന്ന പദ്ധതികൾ കൂടി നടപ്പിലാക്കി വരുന്നു.

2017 -18 ൽ കയർ രണ്ടാം പുനഃസംഘടനാ സ്കീം നടപ്പിലാക്കി വരുന്നു. കയർ വ്യവസായത്തെ യുദ്ധകാലാടിസ്ഥാനത്തിൽ നവീകരിക്കുന്നതിനുള്ള നടപടികൾ സ്വീകരിച്ചുകൊണ്ടിരിക്കുകയാണ്. കയർ സഹകരണ സംഘങ്ങൾക്ക് 90% സബ്സിഡിയിലും സ്വയം സഹായ സംഘങ്ങൾക്കും മറ്റും 75% സബ്സിഡിയിലും സ്വകാര്യ വ്യക്തികൾക്ക് 50% സബ്സിഡിയിലും ഡീഫൈബറിംഗ് യന്ത്രങ്ങൾ ലഭ്യമാക്കുന്നതിന് വിഭാവനം ചെയ്യുന്നു. നെന്മാറ മണ്ഡലത്തിലെ വടവന്നൂരിൽ പ്രതിദിനം 60,000 തൊണ്ട് ചകിരിയാക്കാനുള്ള ശേഷിയോടെ ഈ സ്കീം പ്രകാരമുള്ള ആദ്യത്തെ മില്ലി മെയ് മാസത്തിൽ പ്രവർത്തനം ആരംഭിക്കും. 2017-18 ൽ 100 ചകിരി മില്ലുകൾ ആരംഭിക്കാനാണ് ലക്ഷ്യമിടുന്നത്.

ആട്ടോമാറ്റിക് സ്പിന്നിംഗ് മെഷീനുകൾ സംഘങ്ങൾക്ക് മാത്രം ലഭ്യമാക്കുന്നതിനാണ് ഉദ്ദേശിക്കുന്നത്. സ്വകാര്യ നിക്ഷേപകർക്ക് കയർബോർഡ് നൽകുന്ന സഹായത്തിനു പുറമെ സംസ്ഥാന സർക്കാർ സബ്സിഡിയുമുണ്ടാകും. 2017-18 ഫോം മാറ്റിംഗ്സ് ലിമിറ്റഡിന്റെ കീഴിൽ കയർ കോമ്പസിറ്റ് ഫാക്ടറിയുടെ പ്രവർത്തനം ആരംഭിക്കുന്നതിനുള്ള നടപടി പുരോഗമിക്കുന്നു. പുതിയൊരു കയർ മാട്രസ്സ് ഡിവിഷനു രൂപം നൽകുന്നതിനും കയർ മെഷീൻ ഫാക്ടറി ആദ്യമായി പൂർണ്ണശേഷിയിൽ പ്രവർത്തിക്കുന്നതിനും നടപടി സ്വീകരിച്ചിട്ടുണ്ട്.


ഈ സാങ്കേതിക നവീകരണം മൂലം കയർപിരിക്കാർക്കും, നെയ്ത്തുകാർക്കും തൊഴിൽ നഷ്ടപ്പെടില്ലെന്നു ഉറപ്പുവരുത്തുന്നതിന് സർക്കാർ അവരുടെ ഉൽപ്പന്നങ്ങൾ മിനിമം കുലി ഉറപ്പുവരുത്തുന്ന വിലയ്ക്ക് വാങ്ങി

സംഭരിക്കും. ആദ്യഘട്ടത്തിൽ സഹകരണ മേഖലയിൽ നിന്നുള്ള ഉൽപ്പന്നങ്ങളാണ് സംഭരിക്കുക. നടപ്പു സാമ്പത്തിക വർഷം കയർഫെഡ് 2 ലക്ഷം കിന്റൽ കയർ സംഭരിക്കുന്നതിനും കയർ കോർപ്പറേഷൻ 200 കോടി രൂപയുടെ ഉൽപ്പന്നങ്ങൾ വാങ്ങുന്നതിനും ഉള്ള നടപടികൾ സ്വീകരിച്ചു വരുന്നുണ്ട്. ഇവ വിറ്റഴിക്കുന്നതിന് സബ്സിഡി നൽകുന്നതിനായി 48 കോടി രൂപ ബജറ്റിൽ വകയിരുത്തിയിട്ടുണ്ട്.

ആലപ്പുഴയിലെ കയർമേള ആഭ്യന്തര വിപണിയ്ക്ക് ഊന്നൽ നൽകിക്കൊണ്ട് സെപ്തംബർ മാസത്തിൽ സംഘടിപ്പിക്കുന്നതിന് തീരുമാനിച്ചിട്ടുണ്ട്. കയറിന്റെ പുതിയ ഡിമാന്റ് ഹരിതകേരളം പദ്ധതിയുടെ ഭാഗമായുള്ള മണ്ണ്-ജലസംരക്ഷണ പ്രവർത്തനങ്ങൾക്ക് ഉപയോഗിക്കുന്ന കയർഭൂവസ്ത്രങ്ങളിൽ നിന്നായിരിക്കും. റോഡ് നിർമ്മാണത്തിനും കയർ ഭൂവസ്ത്രം ഉപയോഗപ്പെടുത്താം. ഈ പരിശ്രമം വിജയിച്ചാൽ കേരളത്തിലെ മുഴുവൻ കയർ തൊഴിലാളികൾക്കും 200 ദിവസത്തെ തൊഴിൽ ഉറപ്പുനൽകാനാകും. ഇതിനായി ആലപ്പുഴയിൽ തൊഴിലുറപ്പ് ഉദ്യോഗസ്ഥരെ പരിശീലിപ്പിക്കുന്നതിന് കയർഫെഡിന്റെയും, എൻ.സി.ആർ.എം.ഐ. യുടെയും ആഭിമുഖ്യത്തിൽ ഭൂവസ്ത്ര സ്കൂൾ ആരംഭിക്കുന്നതിന് നടപടികൾ സ്വീകരിച്ചുവരുന്നു.

രണ്ടാം പുനസംഘടനാ സ്കീമിന്റെ ഭാഗമായി പുനരുദ്ധരിക്കുന്ന കയർ സഹകരണ സംഘങ്ങൾക്ക് പ്രവർത്തന മൂലധനവും മാനേജീരിയൽ സബ്സിഡിയും നൽകാൻ സർക്കാർ ലക്ഷ്യമിടുന്നു. ഇതിനുവേണ്ടി എൻ.സി.ഡി.സി.ക്ക് ഒരു പ്രോജക്ട് സമർപ്പിക്കുന്നതാണ്. ഇപ്പോൾ പ്രവർത്തനമൂലധനം നൽകുന്നതിന് 12 കോടി രൂപയും മാനേജീരിയൽ സബ്സിഡിക്ക് 3 കോടി രൂപയും അധികമായി വകയിരുത്തിയിട്ടുണ്ട്. കയർ സഹകരണ സംഘങ്ങളുടെ കൈയ്യിൽ മുൻകാലത്ത് വിവിധ സ്കീമുകളിലായി ലഭിച്ച പണത്തിൽ മിച്ചമുള്ളത് പ്രവർത്തനമൂലധനമായി ഉപയോഗിക്കാൻ അനുവാദം നൽകും. കയർമേഖലയ്ക്കായി ആകെ 128 കോടി രൂപയും, ഇതിനുപുറമെ കയർ ഉൽപ്പാദക സംഘങ്ങളുടെ പുനസംഘടനത്തിനായി എൻ.സി.ഡി.സി. മുഖാന്തിരം ലഭ്യമാക്കുന്ന 100 കോടി രൂപയും ഉപയോഗപ്പെടുത്തും.

<p>ബി) കയറിന്റെ ആഭ്യന്തര, വിദേശ വിപണി വിപുലീകരിക്കുന്നതിന് എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വിശദീകരിക്കുമോ;</p>	<p>ബി) കയറിന്റെ ആഭ്യന്തര വിദേശ വിപണി വിപുലപ്പെടുത്തുന്നതിൽ പ്രദർശനങ്ങളിൽ പങ്കെടുക്കുക, ബയർ-സെല്ലർ മീറ്റുകളിൽ പങ്കെടുക്കുക, വിദേശ വിപണിക്കാവശ്യമായ ഉൽപ്പന്നങ്ങൾ വികസിപ്പിച്ചെടുക്കുക തുടങ്ങിയ നടപടികൾ ഫോം മാറ്റിംഗ്സ് (ഇന്ത്യ) ലി., കയർഫെഡ്, കേരള സ്റ്റേറ്റ് കയർ കോർപ്പറേഷൻ തുടങ്ങിയ സ്ഥാപനങ്ങൾ വഴി സ്വീകരിച്ചുവരുന്നു. പുതിയ ഷോറൂമുകൾ വിവിധ സംസ്ഥാനങ്ങളിൽ ആരംഭിക്കുന്നതിനും നടപടികൾ സ്വീകരിച്ചുവരുന്നു. 2017 സെപ്തംബറിൽ ആലപ്പുഴയിൽ വച്ച് കയർ കേരള രാജ്യാന്തരമേള നടത്താൻ സർക്കാർ തീരുമാനിച്ചിട്ടുണ്ട്. സ.ഉ.(സാധാ) നം. 1353/16/ഐഡി, തീയതി 30/12/16 -ാം നമ്പർ ഉത്തരവുപ്രകാരം നടത്തിപ്പുചുമതല കയർകോർപ്പറേഷനെ ഏൽപ്പിച്ച് ഉത്തരവായിട്ടുണ്ട്. ഉത്സവകാലങ്ങളിൽ റിബേറ്റ് നൽകി കയർ ഉൽപ്പന്നങ്ങൾ വിറ്റഴിച്ചുവരുന്നു. പ്രാദേശിക ഉത്സവങ്ങളോടനുബന്ധിച്ചുള്ള വിപണന മേളകളിൽ സജീവമായി പങ്കെടുത്തുവരുന്നു. കൂടാതെ ഇതര സംസ്ഥാന മാർക്കറ്റിംഗ് ഫെഡറേഷനുകളുമായി ചേർന്ന് വിപണി കണ്ടെത്തുന്നതിന് നടപടി സ്വീകരിച്ചു വരുന്നു. യു.പി. സ്റ്റേറ്റ് ഹാന്റലും ഫെഡറേഷനുമായി ധാരണാപത്രം ഒപ്പു വച്ചിട്ടുണ്ട്.</p>
<p>സി) സ്വകാര്യ സംരംഭകരുടെ സഹകരണം ഈ മേഖലയുടെ വികസനത്തിന് എങ്ങനെ പ്രയോജനപ്പെടുത്താനാണുദ്ദേശിക്കുന്നതെന്ന് വ്യക്തമാക്കുമോ?</p>	<p>സി) നിയന്ത്രിതയന്ത്രവൽക്കരണം എന്ന പദ്ധതിയിൽ നിന്നും സമ്പൂർണ്ണ യന്ത്രവൽക്കരണം കയർ മേഖലയിൽ നടപ്പാക്കുകയാണ്. സ്വകാര്യ സംരംഭകർക്ക് ചകിരി ഉൽപ്പാദനത്തിനായി ഡി.എഫ്. മെഷീനുകൾ 50% സബ്സിഡി നിരക്കിൽ ലഭ്യമാക്കും. സ്വകാര്യ നിക്ഷേപകർക്ക് കയർബോർഡ് നൽകുന്ന സഹായത്തിനു പുറമെ സംസ്ഥാന സർക്കാർ സബ്സിഡി നൽകും. നിലവിൽ വരുമാനം ഉറപ്പാക്കൽ പദ്ധതി പ്രകാരമുള്ള ആനുകൂല്യങ്ങൾ സ്വകാര്യ സംരംഭകർക്കു കൂടി ലഭ്യമാക്കും. കയർമെഷിനറികൾ സബ്സിഡി നിരക്കിൽ ലഭ്യമാക്കുന്നു.</p>



സെക്ഷൻ ഓഫീസർ

✓